



ПОСТАНОВЛЕНИЕ

16.12.2022

г. Казань

КАРАР

№ 752-29/т-2022

Татарстан Республикасы территориясендә шәһәр яны билгеләнешендә тимер юл транспорты белән «Содружество» акционерлык жәмгыяте тарафыннан пассажирлар йөртүгә икътисадый нигезле тариф дәрәжәсен, тарифлар билгеләү турында

«Россия Федерациясендә тимер юл транспорты турында» 2003 елның 10 гыйнварындагы 17-ФЗ номерлы федераль закон, «Бәяләрне (тарифларны) дәүләти жайга салуны тәртипкә китерү чаралары турында» 1995 елның 7 мартындагы 239 номерлы һәм «Тимер юл транспорты өлкәсендә табигый монополия субъектлары эшләренә (хезмәтләренә) карата тарифларны, жыемнарны һәм түләүне дәүләти жайга салу турында» 2009 елның 5 августындагы 643 номерлы Россия Федерациясе Хөкүмәте карарлары, Федераль тарифлар хезмәтенә «Тимер юлда пассажирлар йөртү өлкәсендә табигый монополия субъектлары эшләренә (хезмәтләренә) карата тарифлар, жыемнар һәм түләү билгеләү (үзгәртү) мәсьәләләрен карау тәртибен, шулай ук аларны билгеләү (үзгәртү) өчен тапшырыла торган документлар исемлеген раслау турында» 2011 елның 19 августындагы 506-Т номерлы боерыгы, Монополиягә каршы федераль хезмәтнең «Шәһәр яны билгеләнешендә гомуми файдаланудагы тимер юл транспортында пассажирлар йөртү өлкәсендә табигый монополия субъектлары хезмәтләренә икътисадый нигезләнган тарифлар дәрәжәсен формалаштырганда исәпкә алына торган икътисадый нигезләнган чыгымнар дәрәжәсен исәпләп чыгару методикасын раслау турында» 2017 елның 5 декабрәдәге 1649/17 номерлы боерыгы, Татарстан Республикасы Министрлар Кабинетының 2010 елның 15 июнендәге 468 номерлы карары белән расланган Татарстан Республикасы Тарифлар буенча дәүләт комитеты турындагы нигезләмә, Татарстан Республикасы Тарифлар буенча дәүләт комитеты идарәсенә 2022 елның 16 декабрәдәге 44-ПР номерлы утырыш беркетмәсе нигезендә Татарстан Республикасы Тарифлар буенча дәүләт комитеты **КАРАР БИРӘ:**

1. 2023 елның 1 гыйнварыннан Татарстан Республикасы территориясендә шәһәр яны билгеләнешендә тимер юл транспорты белән «Содружество» акционерлык жәмгыяте тарафыннан пассажирлар йөртүгә дистә чакрымлы бер зона өчен 35,88 сум күләмендә икътисадый нигезләнган тариф дәрәжәсе билгеләргә.

2. 2023 елның 1 гыйнварыннан, әлеге карар кушымтасына ярашлы рәвештә Татарстан Республикасы территориясендә шәһәр яны билгеләнешендә тимер юл транспорты белән «Содружество» акционерлык жәмгыяте тарафыннан пассажирлар йөртүгә чик дәрәжә максимал тарифлар билгеләргә.

3. 2023 елның 1 гыйнварыннан Татарстан Республикасы территориясендә «Содружество» акционерлык жәмгыяте тарафыннан гамәлгә ашырыла торган шәһәр яны тимер юл транспортында Казан-Кизнер, Кизнер-Казан, Ижевск-Кизнер, Кизнер-Ижевск маршрутлары буенча уңайлылык дәрәжәсе югары булган вагоннарда пассажирлар йөртүгә әлеге карарның 2 нче пунктында билгеләнгән тарифларга өстәмә тарифлар билгеләргә, түбәндәге күләмнәрдә:

- 1 класска караган вагонда – 60 сум;
- 2 класска караган вагонда – 40 сум.

4. Уңайлылык дәрәжәсе югары булган вагонда бару бәясен түләү пассажир тарафыннан ул бара торган барча юл озынлыгына бер мәртәбә, әлеге карар кушымтасының 3 нче пунктында билгеләнгән тарифларга туры китереп түләнә.

5. Татарстан Республикасы Тарифлар буенча дәүләт комитетының түбәндәге карарларын үз көчен югалткан дип танырга:

«Татарстан Республикасы территориясендә шәһәр яны билгеләнешендә тимер юл транспорты белән «Содружество» акционерлык жәмгыяте тарафыннан пассажирлар йөртүгә икътисадый нигезләнгән тариф дәрәжәсен, тарифлар билгеләү турында» 19.11.2021 № 334-16/т-2021;

«Татарстан Республикасы Тарифлар буенча дәүләт комитетының «Татарстан Республикасы территориясендә шәһәр яны билгеләнешендә тимер юл транспорты белән «Содружество» акционерлык жәмгыяте тарафыннан пассажирлар йөртүгә икътисадый нигезләнгән тариф дәрәжәсен, тарифлар билгеләү турында» 19.11.2021 № 334-16/т-2021 карарына үзгәреш кертү хакында» 29.06.2022 № 85-9/т-2022.

6. Әлеге карар 2023 елның 1 гыйнварыннан үз көченә керә.

Рәис

А.С.Груничев

Татарстан Республикасы Тарифлар
буенча дәүләт комитетының
14.12.2022 № 752-29/Т-2022
карарына кушымта

Татарстан Республикасы территориясендә шәһәр яны билгеләнешендә тиер юл транспорты белән
«Содружество» акционерлык жәмгыяте тарафыннан пассажирлар йөртүгә чик дәрәжәдә
максималь тарифлар

т/с	Хезмәт күрсәтүнең исеме	Үлчәү берәмлеге	Чик дәрәжә максималь тариф, сумнарда
1.	Алып бару аралыгына бәйсез рәвештә, сәфәр маршрутының беренче дистә чакрымыннан икенче дистә чакрымына кадәр бер пассажирны алып бару	1 сәфәр	32,00
2.	Пассажир юнәлгән юл буйлап, һәр зона өчен өстәмә рәвештә бер пассажирны өченче дистә километрдан башлап дүртенче дистә километрлы зонага алып бару	1 зона	24,00
3.	Пассажир юнәлгән юл буйлап, һәр зона өчен өстәмә рәвештә бер пассажирны бишенче дистә километрдан башлап сигезенче дистә километрлы зонага алып бару	1 зона	20,00
4.	Сәфәр маршрутында тугызынчы дистә чакрымлык зонадан унөченче дистә чакрымлы зоналарга кадәр пассажирны алып барган һәр зонага өстәмә	1 зона	18,00
5.	Пассажир юнәлгән юл буйлап, һәр зона өчен өстәмә рәвештә бер пассажирны үндүртенче дистә километрдан башлап уналтынчы дистә километрлы зонага алып бару	1 зона	14,00
6.	Пассажир юнәлгән юл буйлап, һәр зона өчен өстәмә рәвештә бер пассажирны унжиденче дистә километрдан башлап егерменче дистә километрлы зонага алып бару	1 зона	12,00

Татарстан Республикасы Тарифлар буенча дәүләт
комитетының тариф карарларын кабул итүне оештыру,
контрольдә тоту һәм теркәү бүлеге